

MINUTI

Laqgħa urgenti tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 331

Il-Hamis, 9 ta' Frar 2017

Il-Kunsill Lokali tas-Sigġiewi ltaqa' b'urgenza fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fit-tmienja ta' filgħaxija.

PREŻENTI:

L-Avukat Karol Aquilina – Sindku
Dr Alessia Psaila Zammit – Viċi Sindku
Is-Sur Julian Borg– Kunsillier
Is-Sin. Gillian Farrugia Pace – Kunsilliera
Is-Sur Nicholas Cassar – Kunsillier
Is-Sur Domenic Grech – Kunsillier
Is-Sur Clayton Cutajar – Kunsillier

UFFIĊJAL PREŻENTI:

Is-Sur Keith Galea– Segretarju Eżekuttiv

Minuti

Is-Sindku Dr Karol Aquilina ppresjeda l-laqgħa.

331.1 Proposta ta' żvillupp ta' *shooting range* viċin iz-zona ta' Kircippu

331.1.1 Is-Sindku qal li l-laqgħa b'urgenza kienet meħtieġa peress li nhar it-Tnejn 13 ta' Frar 2017 jagħlaq il-perjodu li fih jistgħu jigu ippreżentati oġġezzjonijiet lill-Awtorità tal-Ippjanar dwar din il-proposta ta' żvilupp ta' *shooting range* viċin iz-zona ta' Kircippu.

Is-Sindku ressaq mozzjoni li taqra hekk:

Illi l-Awtorità tal-Ippjanar irċeviet applikazzjoni bin-numru ta' referenza PA 07829/16 deskritta mill-applikant bhala "*Conversion of disused quarry into a shooting range facility. Development at Level 0 includes provision for 73 car spaces and construction of club house for members and classroom for tuition, at Level -1 construction of store and at Level -2 construction of store plus four shooting bays*" f'sit indikat mill-applikant bhala barriera li m'ghadhiex tintuza fi Triq tal-Għaqba magħrufa wkoll bhala Bur il-Għaqba, liema sit wiehed jasal għalih minn Triq ta' Bur ix-Xewk, fil-limiti tas-Sigġiewi;

Illi l-imsemmi sit jinsab f'distanza ta' anqas minn 300 metru 'il bogħod mir-residenzi diġà eżistenti fiz-zona Ta' Kircippu fis-Sigġiewi;

Illi nhar it-Tlieta 7 ta' Frar 2016 il-Kunsill Lokali tas-Sigġiewi organizza laqgħa ta' konsultazzjoni pubblika għar-residenti taz-zona Ta' Kircippu u li matulha l-applikant gie mogħti l-opportunità li jagħmel preżentazzjoni dwar l-iżvilupp propost kif ukoll iwiegeb għall-mistoqsijiet tar-residenti u tal-Kunsill Lokali tas-Sigġiewi;

Illi waqt l-imsemmija laqgħa kienu diversi r-residenti taz-zona Ta' Kircippu li esprimew it-tħassib u ressqu l-oġġezzjoni tagħhom għall-imsemmi żvilupp propost fost oħrajn dwar storbu mill-isparar u zieda fit-traffiku fiz-zona residenzjali Ta' Kircippu;

Illi waqt l-imsemmija laqgħa irrizulta wkoll li ma tista' tingħata l-ebda garanzija li l-hsejjes mill-isparar fix-*shooting range* mhux ser ikunu jinstemgħu mid-djar taz-zona Ta' Kircippu jew li mhux ser ikun ta' inkonvenjent għar-residenti ta' din l-istess zona;

Għaldaqstant, il-Kunsill Lokali tas-Sigġiewi mlaqqa' illum il-Ħamis 9 ta' Frar 2017:

Jirrizolvi li joġġezzjona mal-Awtorità tal-Ippjanar fir-rigward tal-iżvilupp propost fl-applikazzjonijiet li għandha n-numru ta' referenza PA 07829/16 deskritta mill-applikant bhala "*Conversion of disused quarry into a shooting range facility. Development at Level 0 includes provision for 73 car spaces and construction of club house for members and classroom for tuition, at Level -1 construction of store and at Level -2 construction of store plus four shooting bays*" f'sit indikat mill-applikant bhala barriera li m'ghadhiex tintuza fi Triq tal-Għaqba magħrufa wkoll bhala Bur il-Għaqba, fil-limiti

tas-Sigġiewi, liema sit wiehed jasal ghalih minn Triq ta' Bur ix-Xewk u li jinsab viċin iz-zona residenzjali Ta' Kircippu fis-Sigġiewi, ghal dawn ir-ragunijiet:

1. L-iżvilupp propost ser jikkawza hsejjes li jkunu ta' detriment ghar-residenti taz-zona Ta' Kircippu li d-djar tagħhom jinsabu viċin hafna tas-sit fejn qiegħed jiġi propost li jinbena x-*shooting range*.
2. L-iżvilupp propost ser jikkawza żieda konsiderevoli fin-numru ta' vetturi li jgħaddu miz-zona Ta' Kircippu jew li jipparkjaw fiz-zona Ta' Kircippu biex jaslu għax-*shooting range* propost u dan b'detriment għall-kwalità tal-ħajja tar-residenti tal-istess zona; u
3. L-iżvilupp propost ser iwassal biex iz-zona tal-madwar tinbidel f'wahda li fiha jibdedw jithallew isiru żviluppi li huma ta' natura industrijali u/jew li huma għal kollox inkompatibbli mal-ambjent rurali eżistenti.

Jirrizolvi wkoll li jieħu dawk il-miżuri kollha meħtieġa kontra l-imsemmi żvilupp propost, inkluż iżda mhux biss, billi jagħmel rappreżentazzjonijiet ulterjuri, jippreżenta appell mid-deċizzjoni tal-Awtorità tal-Ippjanar u jadotta kwalunkwe proċedura oħra li tipprovdi l-liġi f'każ li l-applikazzjoni tiġi aċċettata u jinħareġ permess mill-Awtorità tal-Ippjanar.

Kopja ta' din il-mozzjoni kif approvata għandha tiġi ppubblikata bħal stqarrija għall-mezzi tax-xandir, tintbagħat lill-Awtorità tal-Ippjanar, lill-Awtorità għall-Ambjent u r-Riżorsi, lill-Ministru responsabbli mill-Ambjent u lir-residenti taz-zona Ta' Kircippu fis-Sigġiewi.

Il-Viċi Sindku Dr Alessia Psaila Zammit issekondat il-mozzjoni u l-Kunsill qabel b'mod unanimu.

331.2 Proposta ta' żvilupp ta' kamra tan-nar f'Ta Kandja

331.2.1 Is-Sindku qal hu u s-Sindku tal-Imqabba kienu tkellmu dwar proposta ta' żvilupp ta' kamra tan-nar f'Ta' Kandja li kienet qegħda ssir minn persuna privata f'art li tinsab bejn żewġ kmamar tan-nar li diġà huma eżistenti.

Is-Sindku qal li dan il-proġett jista' jkollu diversi konsegwenzi negattivi fosthom johloq periklu kbir għaż-żewġ kmamar tan-nar li diġà huma eżistenti u għaldaqstant ippropona li l-Kunsill jieħu pożizzjoni u jistqarr ruħu pubblikament kontra dan l-iżvilupp qabel ma titressaq l-applikazzjoni quddiem l-Awtorità tal-Ippjanar.

Il-Kunsillier Domenic Grech issekonda u l-Kunsill qabel b'mod unanimu.

331.3 Pożizzjoni tal-Kunsill dwar l-*upgrading* tal-*petrol station* fi Pjazza San Nikola

331.3.1 Is-Sindku qal li quddiem l-Awtorità tal-Ippjanar tinsab pendenti applikazzjoni bin-numru ta' referenza PA 04632/15 għal *refurbishment* tal-pompa tal-*petrol* li tinsab fi Pjazza San Nikola. Dan l-*upgrading* jikkonsisti fi bdil tat-tankijiet eżistenti, żieda ta' pompa u xogħol ta' manutenzjoni,

inkluż installazzjoni ta' gutter.

Is-Sindku ippropona li fir-rigward ta' din l-applikazzjoni jadotta din il-pożizzjoni ufficjali:

1. Il-Kunsill Lokali tas-Sigġiewi jqis is-servizz offrut mill-imsemmija *petrol station* bhala essenzjali għall-komunità tas-Sigġiewi u jista' jikkonferma li l-htieġa li tali *petrol station* tiġi *upgraded* mill-iktar fis possibbli, inkluż li jinbidlu t-tankijiet eżistenti u dan fid-dawl ta' diversi lmenti li l-Kunsill Lokali rċieva matul is-snin rigward irwejjeħ ta' petrol u diesel fid-djar viċin l-istess *petrol station*.
2. Il-Kunsill Lokali tas-Sigġiewi jifhem li fil-futur immedjat mhux possibbli li l-imsemmija *petrol station* tiġi trasferita għal zona oħra li ma tkunx fiċ-centru storiku tal-lokalità u dan peress li pass bhal dan bilfors ikun jinvolvi t-teħid ta' art lil hinn mill-konfini tal-iżvilupp, liema art sallum la giet identifikata u lanqas hija disponibbli.
3. Il-Kunsill Lokali tas-Sigġiewi jifhem ukoll li kwalunkwe xogħlijiet deskritti fl-imsemmija applikazzjoni ser isiru b'harsien shih għall-Kappella ta' Santa Marija ta' Ċwerra li tinsab biswit l-imsemmija *petrol station*

Il-Kunsillier Nicholas Cassar issekonda u l-Kunsill qabel b'mod unanimu.

331.4 Proġetti b'fondi mill-Unjoni Ewropa

331.4.1 Is-Sindku nforma lill-Kunsill li mill-ahhar laqgħa tal-Kunsill kien gie nformat li l-iskema għall-irrangar ta' hitan tas-sejjeġh tinsab miftuħa. Hu ppropona li l-Kunsill japplika għal dawn il-fondi biex ikunu rrangati hitan tas-sejjeġh li jaqgħu taht ir-responsabbilità tal-Kunsill. Huwa spjega li matul il-jiem ta' qabel is-seduta huwa flimkien mas-Segretarju u l-Perit tal-Kunsill kien wettaq eżercizzju biex jiġu identifikati hitan tas-sejjeġh li jistgħu jitrangaw permezz ta' din l-iskema. Huwa pprezenta lista ta' dawn il-hitan u li tinsab mehmuza ma' dawn il-minuti. Is-Sindku ppropona li l-Kunsill japplika għal dawn il-fondi skont din il-lista u l-Kunsill qabel b'mod unanimu.

331.4.2 Is-Sindku semma wkoll li sar proċess ta' identifikazzjoni ta' toroq rurali biex jingħataw wiċċ gdid b'fondi mill-Unjoni Ewropea. Is-Sindku pprezenta lista ta' dawn it-toroq skont ordni ta' prijorità. Kopja ta' din il-lista tinsab mehmuza ma' dawn il-minuti. Is-Sindku ippropona li l-Kunsill japplika għal dawn il-fondi skont din il-lista u l-Kunsill qabel b'mod unanimu.

Konfermati, illum 20 ta' Frar 2017.

L-Avukat Karol Aquilina
Sindku

Keith Galea
Segretarju Eżekuttiv